

بِسْمِ اللّٰهِ الرَّحْمٰنِ الرَّحِیْمِ

لے کے ناں میں سوہٹے رب دا کراں کلام بیان
مہر محبت کرنے والا اُچا اُسدا ناں

سیانٹریاں ناں کھانڑاے

گندھارا ہندکو اکیڈمی پشاور

سیانٹریاں ناں کھانڑاے

پوٹھوہاری زبان کی ضرب الامثال
اور
ان کے مفہوم کی پہلی کتاب

تحقیق و تالیف
محمد شریف شاد

جملہ حقوق بحق گندھارا ہندکو اکیڈمی محفوظ اُن

سیاڑیاں ناں کھانڑاے	نام کتاب
محمد شریف شاد	مصنف
تحقیق	موضوع
نسیم کوثر	معاون
محمد مظہر اقبال	کمپوزنگ
ثاقب حسین	سرورق
2017ء	سال اشاعت
محمد ضیاء الدین،	اہتمام اشاعت
چیف ایگزیکٹو کمیٹی، جی ایچ اے	
F.196/17	جی ایچ اے اشاعت حوالہ
400 روپے	قیمت
جی ایچ اے لیزر پرنٹنگ پشاور	پرنٹنگ
گندھارا ہندکو اکیڈمی پشاور	مطبع
978-969-687-194-1	ISBN No.
گندھارا ہندکو اکیڈمی، 2 چنار روڈ،	ملنے کا پتہ
آبدھرہ، یونیورسٹی ٹاؤن پشاور	

گندھارا ہندکو اکیڈمی پشاور

2- چنار روڈ، آبدھرہ، یونیورسٹی ٹاؤن، پشاور

www.gandharahindko.com

انتساب

نسیم کوثر

تمہارے نام

تم نے 46 سال ہر گرم سرد وقت
میں صبر، سکون اور محبت کے جذبے
سے میرا ساتھ دیا

فہرست

صفحہ	عنوان	نمبر شمار
7	پوٹھوہاری۔ میرے پردی زبان (محمد ضیاء الدین)	۱
8	پہلی بات (محمد شریف شاد)	۲
13	ا، آ، الف	۳
22	ب	۴
26	پ	۵
32	ت	۶
34	ٹ، ث	۷
35	ج	۸
44	چ	۹
48	ح، خ	۱۰
49	د، ڈ، ذ	۱۱
54	ر، ز، ژ	۱۲
56	س، ش	۱۳
61	ع، غ	۱۴
62	ق، ک، گ	۱۵
70	ل	۱۶
73	م	۱۷
80	ن	۱۸

84		و	۱۹
85		ہ	۲۰
91		ی	۲۱

پوٹھوہاری۔ میرے پیردی زبان

احمد علی سائیں ہونزاں نل مٹوں اس خاطر بی دلچسپی اے کہ مٹوں اوہ اچھے لگدین تے ایہہ میری ماں بولی ہندکو زبان دے عظیم صوفی شاعر اُن تے انہاں دا تعلق پشور شہر نل آیا۔ پشور شہر اراج ای پیدا ہوئیں تے پشور شہر اراج ای مدفون اُن۔ برے اُنہاں نے آپڑی زندگی دا بڑا اوڈا حصہ خطہ پوٹھوہاری اراج گزارا تے اتھو دے لوک انہاں ٹوں پیر سائیں مندین تے انہاں دے کلام سی فالان بی کڈ دین۔ اُس بچے دا ویاہ اُس دخت تک نی کر دے جدو تک اوہ احمد علی سائیں دا کلام نہ سنوادیوے۔ تے سائیں دا کلام سنو نے دے بعد لوک ایہہ کہہندین کہ بچہ ہونزاں جو ان ہو گئے تے ہوشیار ہو گئے تے ہونزاں ذمہ واریاں چکڑیں دے قابل ہو گئے تے ہونزاں اڑو ویاہ کیتا جاسکدے۔ خطہ پوٹھوہاری اراج بولی جائزے ولی پوٹھوہاری زبان دے ادب تے احمد علی سائیں دا اتنا اثر ہوئے کہ پوٹھوہاری شعراء تے ادیب دی لکھتاں تے سائیں دا رنگ نمایاں نظر آندے۔ پوٹھوہاری زبان بڑی مٹھی تے اچھی زبان اے تے مٹوں اس خاطر بی اچھی لگدی اے کہ میرے پیر سائیں یعنی احمد علی سائیں نے آپڑی زندگی دا بڑا اوڈا حصہ خطہ پوٹھوہاری اراج گزارا وے تے پوٹھوہاری اس خاطر بی اچھی لگدی اے کہ ایہہ تے میری زبان ہندکو دونوں دا تعلق زبانان دے ہند آریائی خاندان نال اے۔ محمد شریف شاد نل میری ہونزاں تک ملاقات نی ہوئی لیکن ٹیلیفون تے گفتگو دے ذریعے پتہ چلا کہ اُنہاں نے پوٹھوہاری زبان دی مٹلاں یعنی اکھاڑ تے تحقیقی کم کیتا ایاتے اُنہاں نے خواہش ظاہر کیتی کہ گندھارا ہندکو بورڈ دے ذریعے اُنہاں دا تحقیقی کم چھپ کے عوام تکل آسکے۔ مٹوں اس گل دی خوشی اے کہ آپڑے وعدے دے مطابق اُنہاں دی تحقیقی کتاب تو اڈے ہتھاں اراج تو اڈے ملاحظے وسے موجود اے۔

محمد ضیاء الدین

جنرل سیکریٹری

گندھارا ہندکو بورڈ پاکستان، پشاور

بِسْمِ اللّٰهِ الرَّحْمٰنِ الرَّحِیْمِ

پہلی بات

میں جب اپنی پہلی کتاب ”پوٹھوہاری اُردو لغت“ مرتب کر رہا تھا تو یہ بات ذہن میں تھی کہ پوٹھوہاری زبان کی پہلی لغت اگر شائع ہوگئی تو پھر ایک اور ایسا کام کرنے کی کوشش کروں گا جو اپنی نوعیت میں منفرد ہو۔ اس بارے میں دو کام ایسے میری نظر میں تھے جن پر محنت کر کے کوئی بہتر تخلیقی عمل سامنے لایا جاسکتا ہے جو میرے اس خوبصورت نخطے ”پوٹھوہار“ کے باسیوں کے لئے مفید بھی ہو، کارآمد بھی ہو اور دلچسپی کا سامان بھی رکھتا ہو۔

ایک کام تھا گرامر۔ یعنی پوٹھوہاری زبان کی گرامر یا صرف و نحو اور دوسرا اس کی ”ضرب الامثال“ جو ہم روزمرہ استعمال میں لاتے ہیں لیکن ان کے پس منظر یا وجہ تسمیہ کے بارے میں ہمیں علم نہیں۔ جہاں تک گرامر کا تعلق ہے، میرے ایک بزرگ دوست اور پوٹھوہاری زبان کے معروف محقق سید حبیب شاہ بخاری صاحب ایک قاعدہ مرتب کر کے شائع کر چکے ہیں اور دوسرے پر کام کر رہے ہیں۔ اسی طرح ہمارے ایک دوسرے دوست اور اس زبان کے شاعر اور ادیب جناب یاسر کیانی بھی کوشش کر رہے ہیں۔ جہاں تک ضرب الامثال کا تعلق ہے اس پر شاید ابھی کام نہیں کیا گیا۔ لہذا میں نے فیصلہ کیا کہ پوٹھوہاری ضرب الامثال پر کام کیا جائے۔

اللہ تبارک و تعالیٰ کا شکر ہے کہ اس کام میں مجھے کامیابی نصیب ہوئی۔ میں نے اس میں کس طرح اور کس کس سے مدد لی اور یہ کام کیسے مکمل ہوا۔ اس کی تفصیل بھی اگلے صفحات میں آپ کے علم میں آجائے گی۔ اُردو کے لفظ ضرب المثل کا پوٹھوہاری ترجمہ ”کھانز“ یا ”اکھانز“ ہے۔ کچھ علاقوں میں اس کو الف کے ساتھ ”اکھانز“ اور کچھ جگہوں پر صرف ”کھانز“ بولا جاتا ہے۔ یہ اکھانز یا کھانز۔۔۔ ہیں کیا؟ ان کی ہیئت، ان کی زبان، ان کا پس منظر۔۔۔ ان کی تاریخ ہے کیا؟ پہلے یہ جان لیجئے۔ کوئی اکھانز جس علاقے سے تعلق رکھتا ہے وہ اس مخصوص علاقے کی زبان بولنے والوں کی سماجی اور معاشرتی ثقافت کی عکاسی کرتا ہے۔ یہ

صدیوں کی لوک سوچ اور سمجھ (Folk Wisdom) کا آئینہ دار ہوتا ہے۔ یہ کتابی شکل میں نہیں ہوتا بلکہ لوگوں میں سینہ بہ سینہ سفر کرتا ہے اور اسی سفر میں اگلی نسل کو منتقل ہو جاتا ہے۔ یہ عمل صدیوں سے جاری ہے جو کھانڈ ہم نے اپنے آباؤ اجداد سے سنے۔ وہ از خود از بر ہو گئے۔ ہمارے آباؤ اجداد نے اپنے آباؤ اجداد سے اور پھر اسی طرح پتہ نہیں کتنی نسلوں سے لوگوں کے ذہنوں میں چلے آ رہے ہیں۔ صدیوں سے جاری یہ سفر اب بھی ہم اپنی نسلوں میں منتقل کر رہے ہیں۔

مجھے اچھی طرح یاد ہے جب ہم چھوٹے تھے۔ جب اس طرح کا کوئی اکھاڑ کسی بزرگ سے سنتے تھے تو اشتیاق پیدا ہوتا تھا کہ اس کا حقیقی مفہوم معلوم کیا جائے پھر اس کے پس منظر کو جاننے میں بھی دلچسپی ہوتی تھی اپنے بڑوں سے اس کا مطلب پوچھتے پھر کھوج میں لگ جاتے کہ کس طرح یہ معرض وجود میں آیا ہوگا۔

مجھے یہ بھی یاد ہے کہ ہمارے آباؤ اجداد جتنے اکھاڑ اپنی روزمرہ کی زبان میں استعمال کرتے تھے ان میں سے اب بہت سارے معدوم ہو چکے ہیں۔ اس کی بہت ساری وجوہات ہیں۔ ان میں سے ایک وجہ لوگوں کی ایک بڑی تعداد کا دیہات سے شہروں میں منتقل ہونا ہے۔ کاشتکاری کم اور ملازمت زیادہ ہو گئی ہے۔ لوگوں نے شہروں کا رخ اس لئے بھی کر لیا ہے کہ شہروں میں تعلیم کے مواقع، دیہات اور قصبوں کی نسبت زیادہ ہیں۔ عوام میں تعلیم کا شعور اُجاگر ہونا شروع ہو گیا ہے۔ شہروں میں آجانے کے باعث، زبان میں بھی تبدیلی آنا شروع ہو گئی اور رفتہ رفتہ اپنی مادری زبان سے لگاؤ کم اور شہروں کی اُردو سے واسطہ بڑھ گیا ہے۔ جب زبان بولنے والے ہی اپنی اصلی جگہوں سے ہٹ جائیں تو زبان کے قدیم الفاظ، محاورات اور ضرب الامثال بھی ناپید ہونا شروع ہو جاتے ہیں اور یہ فطری عمل ہے۔ نتیجہ یہ ہے کہ زیادہ لوگ، جنہوں نے شہروں میں رہائش اختیار کر لی ہے، ان کا رابطہ اپنے خاندان اور گاؤں والوں سے کم ہو گیا ہے۔ ملازمت کے سلسلے میں لوگ مصروف ہو گئے ہیں اور بہت سے شہری تو عید وغیرہ پر ہی یا کسی شادی یا کسی عزیز رشتہ دار کی موت پر ہی گاؤں میں دیکھے جاتے ہیں۔ اس سے جہاں ان کی ثقافت اور رہائش میں فرق پڑ گیا ہے وہاں ان کی زبان بھی ان کی اپنی نہیں رہی یا تو اُردو نے مکمل طور پر اس کی جگہ لے لی ہے یا پھر مادری زبان میں اور الفاظ اور محاوروں کا استعمال کم ہو گیا ہے۔

میرا خیال یہ ہے کہ اُردو ہماری قومی زبان ہے، اس کا استعمال بھی ضروری ہے۔ لیکن بچوں کو چھوٹی عمر میں سب سے پہلے گھر میں اپنی مادری زبان ہی سکھانی چاہئے۔

بچے جب سکول جاتا ہے تو اُردو از خود سیکھنا شروع کر دیتا ہے۔ اس طرح وہ اپنی چھوٹی عمر میں ہی دو زبانیں بیک وقت سیکھ لیتا ہے۔ اگر گھر میں بھی بالکل شروع میں ہی اس کے ساتھ اُردو میں بات کی جائے تو وہ اپنی مادری زبان نہیں سیکھ سکے گا۔ دوسرے لفظوں میں وہ اپنی مادری زبان بھول جائے گا۔ زبان کوئی بھی ہو اس کا سیکھنا ایک علم ہے۔

ایک اور تبدیلی جو اب ہمارے ہاں سکولوں میں در آئی ہے وہ انگریزی کی تعلیم ہے اور اس کو پہلی جماعت سے پہلے، مطلب ہے نرسری کلاس سے شروع کر دیا گیا ہے۔ نتیجہ یہ ہے کہ اب بچے سکول میں اُردو کم اور انگریزی زیادہ پڑھتا ہے۔ گھر آ کر ماڈرن ماں باپ اس کے ساتھ انگریزی میں بات کرنا فرماتے ہیں۔ اپنے لئے بھی اور بچے کے لئے بھی۔ وہ دو غیر مادری زبانیں تو سیکھ رہا ہے لیکن نہیں سیکھ رہا تو اپنی مادری زبان۔ یہ بد قسمتی نہیں تو اور کیا ہے؟

اور اب آئیے اکھانڑوں کی طرف۔ جس طرح آپ پڑھ چکے ہیں کہ یہ اکھانڑوں نے بھی نہ کسی کتاب سے پڑھے نہ کسی نے کسی کو باقاعدہ سکھائے۔ یہ خالص لوک ادب سے تعلق رکھتے ہیں۔ میں نے گزشتہ چار پانچ سالوں میں ان اکھانڑوں کو ڈھونڈنے اور ان کے بارے میں دیہات میں رہنے والے اپنے بزرگوں اور خواتین سے معلومات حاصل کیں۔ اس کام میں مجھے یہ تجربہ بھی ہوا کہ مردوں کی نسبت عورتوں کی زیادہ تعداد ان اکھانڑوں کے بارے میں جانتی ہے اور آپ کو یہ سن کر حیرت ہوگی کہ ان کو جمع کرنے میں جتنی مدد میری اہلیہ نے کی اتنی کسی اور نے نہ کی ہوگی۔ بہت سے ایسے اکھانڑ جو میرے علم میں نہیں تھے، وہ میری اہلیہ کو یاد تھے اور اس کتاب میں شامل بہت سارے اکھانڑ انہیں کے بتائے ہوئے ہیں۔ افسوس اب وہ اس دنیا میں نہیں رہیں، اللہ ان کو غریقِ رحمت کرے۔

اس سے مجھے ایک تاثر بھی ملا کہ یہ اکھانڑ مردوں کی نسبت دیہی خواتین میں زیادہ مستعمل ہیں، اور ظاہر ہے خواتین کا علم ان کی اولاد میں منتقل ہوتا رہتا ہے ارادی طور پر بھی اور غیر ارادی طور پر بھی۔ یہی وجہ ہے کہ میرے بچوں کو بھی بہت سارے اکھانڑ نہ صرف یاد ہیں بلکہ وہ اپنی روزمرہ کی زبان میں اکثر استعمال بھی کرتے رہتے ہیں اور میرے لئے یہ باعثِ اطمینان ہے کہ بچوں کو اپنی مادری زبان آتی ہے۔

اس کے باوجود کہ وہ ماشاء اللہ سب اچھی یونیورسٹیوں سے فارغ التحصیل ہیں۔ میری والدہ محترمہ (اللہ تعالیٰ ان کی مغفرت فرمائے اور درجات بلند کرے) جب حیات تھیں تو باتوں باتوں میں کئی اکھانڑ بولا

کرتی تھیں، اور مجھے ان کی زبان سے سنے ہوئے اکھنڑاں تک اسی طرح یاد ہیں۔
میں نے اس کتاب میں کوشش کی ہے کہ اس میں زیادہ سے زیادہ پوٹھوہاری اکھنڑاں شامل کئے جائیں اور ان کے مفہوم سے پڑھنے والوں کو آگاہی دلائی جائے، اس کے لئے ترتیب یہ رکھی گئی ہے کہ پہلے کھنڑاں کو اپنی اصلی شکل میں پوٹھوہاری زبان میں پیش کیا گیا ہے، اس کے بعد اس کا اردو ترجمہ اور پھر اس کا مفہوم بیان کیا گیا ہے۔

مفہوم میں جہاں جہاں اس اکھنڑاں کی وجہ تسمیہ معلوم ہو سکی وہ بھی درج کی گئی ہے اور وجہ تسمیہ معلوم نہ ہونے کی صورت میں اس کا مفہوم یا آپ اس کو تشریح کہہ لیں، بیان کرنے کی کوشش کی ہے، مقصد یہ ہے کہ اکھنڑاں پڑھنے کے بعد اس کا اصل مفہوم بھی ذہن نشین ہو جائے۔

اس سلسلے میں ایک وضاحت کرنا ضروری سمجھتا ہوں کہ بعض اکھنڑاں کسی خاص طبقے یا علاقے کے لوگوں کی نشاندہی کرتے ہیں۔ ان کو شامل کرنے کا ہرگز یہ مدعا نہیں کہ خدا نخواستہ اُس مخصوص طبقے یا اُس مخصوص علاقے کی توہین کرنا مقصود ہے چونکہ پوٹھوہاری زبان میں ایسے چند اکھنڑاں موجود ہیں، ان سے اس علاقے کے باسیوں کے مخصوص رویے یا طرز عمل کا اظہار کرنا تو مقصد ہو سکتا ہے کسی کی توہین کرنا قطعی نہیں۔ نہ کسی خاص طبقے کی اور نہ کسی مخصوص علاقے کی۔ ان کے کتاب میں شامل کرنے سے اگر کسی کی دل آزاری ہوئی ہو تو میں پیشگی معذرت خواہ ہوں۔

جیسا کہ میں نے پہلے بھی ذکر کیا ہے کہ یہ اکھنڑاں جمع کرنے میں مجھے اپنے علاقے کے بہت سے خواتین و حضرات کی مدد حاصل ہوئی۔ میں نے ان کی صحت کے بارے میں بھی کئی کئی دفعہ تحقیق کی اور جو متفقہ طور پر درست ہوا اُسے شامل کیا۔

مجھے اس سلسلے میں سب سے زیادہ تعاون اپنی اہلیہ کا حاصل رہا۔ جنہوں نے بہت سارے اکھنڑاں مجھے بتائے پھر ہم نے آپس میں بحث و تہیص کر کے ان کے صحیح ہونے کی تصدیق کر کے ان کو شامل کیا۔ اس لئے میرے شکرے کی سب سے زیادہ حقدار میری اہلیہ نسیم کوثر ہیں۔ اللہ ان کی مغفرت فرمائے۔
اللہ تعالیٰ کے فضل و کرم سے میرے سارے بچے اعلیٰ تعلیم یافتہ ہیں لیکن ان کو اپنی مادری زبان سے محبت بھی ہے اور وہ گھر میں اسی ماں بولی میں بات کرتے ہیں۔ کئی موقعوں پر بچوں نے بھی کوئی اکھنڑاں بول کر میری یادداشت میں اضافہ کیا اس کے لئے عافیہ، مہوش راجہ، ثاقب، عاقب اور اقصیٰ کا بھی شکر گزار ہوں۔

پوٹھوہاری زبان کے محقق سید حبیب شاہ بخاری نے بھی اس سلسلے میں مدد کی، ان کا بھی شکریہ۔ اس کتاب کی تدوین اور کمپوزیشن میں میرے دیرینہ ساتھی محمد مظہر اقبال نے سارا کام اکیلے انجام دیا وہ بھی میرے شکریے کے مستحق ہیں، اور سب سے بڑھ کر اس زبان سے محبت کرنے والے وہ لاتعداد لوگ جن کی روزمرہ کی زبان سے میں بچپن سے اب تک نئے نئے الفاظ و محاورات اور اکھانز (ضرب الامثال) سنتا آ رہا ہوں اور جن کی وجہ سے مجھے یہ کتاب ترتیب دینے کی تحریک ہوئی، پوٹھوہاری کے اُن سارے باسیوں کا بھی شکریہ ادا کرتا ہوں۔

مجھے پوری امید ہے کہ میں نے جس کام کا آغاز کیا ہے اس کو پایہ تکمیل تک پہنچانے میں اس زبان سے محبت رکھنے والا آئندہ کا کوئی ادیب و دانشور اپنی توانائیاں صرف کرے گا اور کچھ عرصہ بعد پوٹھوہاری میں استعمال ہونے والے سارے اکھانز کتابی شکل میں پڑھنے والوں کے ہاتھوں میں ہوں گے۔ یہ کام مشکل ضرور ہے ناممکن ہرگز نہیں اس کے لئے وقت درکار ہے، لیکن وقت سے زیادہ ضروری وہ جذبہ۔۔۔ جس کے بغیر کوئی کام مکمل نہیں ہو سکتا۔

اللہ ہمارے اس جذبے کو سلامت رکھے، آمین!

محمد شریف شاد

۱، آ، الف

۱- آپ جوگی جائیں تے ساتھ کو بسم اللہ
اُردو ترجمہ : اپنے لئے جگہ کوئی نہیں، ساتھ والے کو کہیں آئیے بسم اللہ۔
وضاحت : اُس موقع پر بولا جاتا ہے جب کسی آدمی کے پاس اپنے کھانے پینے، رہنے بسنے کے لئے کچھ نہ ہو، یعنی خود مفلس ہو اور دوسروں کو ساتھ کھانے پینے یا رہائش رکھنے کے لئے خوش آمدید کہے۔ دوسرے ایسے شخص کے لئے کہتے ہیں کہ اپنے لئے کچھ ہے نہیں اس کے پاس، دوسروں کو خواہ مخواہ دعوتیں دینا پھرتا ہے۔

۲- آیا بڑی ٹھڈی لاٹ ناں ساللا
اُردو ترجمہ : بڑی کروفر کے ساتھ آ گیا۔
وضاحت : مطلب یہ ہے کہ اگر کوئی آدمی خواہ مخواہ کی شیخیاں بگھارتا پھرتا ہو اور کسی کے ہاں آ کر اپنے بارے میں امیر ہونے کی شیخی بگھارتا پھرے۔ تو لوگ کہتے ہیں چھوڑ یا تم بھی جس قدر کروفر اور قدر و منزلت والے ہو ہمیں معلوم ہے۔ یہ شیخیاں اپنے پاس ہی رکھو۔

۳- آ پڑاں ماری تے چھاماں سٹے پرایا مارے تے ڈھپے
اُردو ترجمہ : اپنا مار کے سایے میں ڈالے اور غیر مار کے دھوپ میں۔
وضاحت : بڑی معنی خیز ضرب المثل ہے جس میں انسانی رشتوں کے تقدس کی طرف اشارہ ہے۔ یعنی اگر اپنا کوئی عزیز رشتہ دار مار دے گا تو اندر کے جذبے کے تحت دھوپ کی بجائے سایے میں ڈال دے گا لیکن اگر کوئی پرایا (یا غیر) مارے گا تو وہ مزید تکلیف دینے کی غرض سے دھوپ میں ہی ڈالے گا اپنے اور پرانے کے رشتے کا موازنہ کرنے کی کوشش بڑی خوبصورتی سے ایک جملے میں کر دی گئی ہے۔

۴۔ آپڑیں مرنے بغیر بہشت نہیں لہنڑیں

اُردو ترجمہ : اپنے مرتے بغیر بہشت نہیں ملتی۔

وضاحت : بڑی معنی خیز ضرب المثل ہے۔ جس میں یہ ظاہر کرنے کی کوشش کی گئی ہے کہ آدمی اپنے ہاتھوں سے کام نہ کرے تو کوئی دوسرا اُس کے لئے مشکل سے ہی کرتا ہے۔ بہشت ملنے کا تصور یہی ہے کہ آدمی مرے گا تو بعد میں بہشت میں جا سکے گا اس دنیا میں تو جنت ملنے سے رہی۔

یہ اس موقع پر بولتے ہیں جب کسی دوسرے کو کوئی کام کرنے کو کہا جائے تو وہ ٹال مٹول کرے یا نہ کرے تو کہتے ہیں کہ سچ ہے اپنے مرنے کے بعد تو بہشت نہیں ملتی۔ بہشت حاصل کرنے کے لئے مرنا ہی پڑے گا یعنی کام خود ہی کریں گے تو ہوگا۔

۵۔ اُٹھ نہ کدے، کدے بورے۔

اُردو ترجمہ : اُونٹ تو نہ گودے، اُن پر رکھا ہوا سامان گود پڑا۔

وضاحت : بڑی معنی خیز ضرب المثل ہے، جس کا مطلب بھی بڑا کمال ہے۔ یعنی جس کو کسی تکلیف میں، بولنا چاہئے تھا، وہ تو خاموش ہے اور جس کو خاموش رہنا چاہئے وہ شور مچا رہا ہے۔ اُونٹ کے اوپر جس قدر بھی وزن لا دیا جائے وہ خاموشی سے وزن اٹھا کر چلتا رہتا ہے، محسوس نہیں کرتا۔ اُس موقع پر بولا جاتا ہے جس کسی کو تکلیف پہنچے تو وہ خاموش رہے اور جس کو تکلیف نہ بھی ہو یا کم ہو وہ چلا تا پھرے۔ دوسروں کا احساس نہ کرنے سے متعلق بات بڑی خوبصورتی اور بڑے مختصر الفاظ میں بیان کر دی گئی ہے۔

۶۔ اکھیوں دسناں نہیں تے ناں روشنائی یا

اکھیوں دسناں نہیں تے ناں نور بھری

اُردو ترجمہ : آنکھوں سے نظر نہیں آتا لیکن نام روشنی رکھا ہوا ہے۔

وضاحت : یہ اُس موقع پر بولا جاتا ہے جب کوئی شخص اپنے آپ سے زیادہ اپنی قدر و منزلت دوسروں پر ظاہر کرنا چاہے جبکہ وہ اس قابل نہ ہو۔ جو جس قابل نہ ہو اور وہ ظاہر اس سے زیادہ کرے، اس کے

بارے میں کہا جاتا ہے کہ اس کے کیا کہنے اس کا تو یہ حال ہے کہ آنکھوں سے نظر تو آتا نہیں اور نام روشنی رکھا ہوا ہے۔

۷۔ اگوں لبھائیں تے پچھوں تئا گھنی گیا

اُردو ترجمہ : لالچ میں آگے سے ملا کچھ نہیں اور پیچھے سے تئا لے گیا۔

وضاحت : یہ ایسے لالچی شخص کے لئے بولا جاتا ہے جو ہر طرح سے، جائز و ناجائز طریقے سے دولت حاصل کرنا چاہتا ہو، لالچ میں آ کر اُس نے کسی سے کچھ لینے کے لئے آگے ہاتھ پھیلا یا تو دینے والے نے کچھ دیا نہیں اور دوسرے ہاتھ میں جو پہلے سے لیا ہوا تھا، وہ چھپانے کے لئے ہاتھ پیچھے کیا۔ تو پچھلے والے ہاتھ سے تئا چھین کر لے گیا۔ نہ آگے سے مل سکا اور نہ پہلے کا حاصل کیا ہوا پاس رہا۔ خالی ہاتھ واپس جانا پڑا۔ جہاں کسی کو حد درجہ حریص اور لالچی کہنا ہو تو یہ ضرب المثل بولی جاتی ہے۔

۸۔ اُنھے تے ہوئی گئے آں، نیندراں نے مزے

اُردو ترجمہ : اندھے تو ہو گئے پر نیند کے مزے ہو گئے

وضاحت : یہ بڑی دلچسپ ضرب المثل ہے جس کا مفہوم یہ ہے کہ اگر ایک خوبی چھن گئی تو اس کے بدلے میں ایک اور خوبی حاصل ہوئی تو اچھا ہی ہوا۔ دوسرے لفظوں میں یہ ایک طنز ہے جو کوئی شخص کسی دوسرے پر اُس وقت کرتا ہے جب وہ دیکھے کہ اس شخص کو کام نہ کرنے کے لئے کسی نہ کسی بہانے کی ضرورت ہوتی ہے اور وہ اس بہانے کام سے جی چراتا ہے۔

۹۔ اٹھیاں وچوں کا خواں راجہ

اُردو ترجمہ : اندھوں میں سے کا ناراجہ / سردار

وضاحت : مطلب یہ ہے کہ بہت ساری خرابیوں کے مقابلے میں اگر کسی میں ایک آدھ خوبی ہو اور وہ اُس خوبی کا تذکرہ کرتا پھرے۔ تو کہا جاتا ہے کہ یہ تو اندھوں کا سردار ہے کیونکہ اس کی ایک آنکھ تو دیکھنے کے لئے ہے کیونکہ اندھا یا نابینا دونوں آنکھوں سے نہیں دیکھ سکتا اور کانا، ایک آنکھ سے تو دیکھ سکتا ہے۔ گویا